



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

ກະຊວງອຸດສາຫະກຳ ແລະ ການຄ້າ

ເລກທີ 1040 /ອຄ  
 ນະຄອນຫຼວງວຽງຈັນ, ວັນທີ 20 ພຶສພາ 2026

**ຂໍ້ຕົກລົງ**  
**ວ່າດ້ວຍການກວດສອບ ແລະ ຍັງຢືນຄຸນນະພາບຢາງພາລາ**

- ອີງຕາມ ກົດໝາຍ ວ່າດ້ວຍມາດຕະຖານ ສະບັບເລກທີ 49/ສພຊ, ລົງວັນທີ 18 ກໍລະ ກົດ 2014;
- ອີງຕາມ ດໍາລັດ ວ່າດ້ວຍການຈັດຕັ້ງ ແລະ ເຄື່ອນໄຫວຂອງກະຊວງອຸດສາຫະກຳ ແລະ ການຄ້າ ສະບັບເລກທີ 550/ນຍ, ລົງວັນທີ 01 ກັນຍາ 2025;
- ອີງຕາມ ໜັງສືສະເໜີຂອງກົມມາດຕະຖານ ແລະ ວັດແທກ ສະບັບເລກທີ 1581/ກມວ, ລົງວັນທີ 27 ມີນາ 2026.

**ລັດຖະມົນຕີ ກະຊວງອຸດສາຫະກຳ ແລະ ການຄ້າ ຕົກລົງ:**

**ໝວດທີ 1**  
**ບົດບັນຍັດທົ່ວໄປ**

**ມາດຕາ 1 ຈຸດປະສົງ**

ຂໍ້ຕົກລົງສະບັບນີ້ ກຳນົດຫຼັກການ ແລະ ລະບຽບການ ກ່ຽວກັບວຽກງານກວດສອບ ແລະ ຍັງຢືນຄຸນນະພາບຢາງພາລາ ທີ່ຜະລິດ, ປຸງແຕ່ງ, ນຳເຂົ້າ, ສົ່ງອອກ ແລະ ຈຳໜ່າຍ ເພື່ອໃຫ້ຖືກຕ້ອງສອດຄ່ອງກັບກົດໝາຍ, ລະບຽບການ, ມາດຕະຖານແຫ່ງຊາດ, ພາກພື້ນ ແລະ ສາກົນ ແນໃສ່ຮັບປະກັນປົກປ້ອງສິດ ແລະ ຜົນປະໂຫຍດອັນຊອບທຳຂອງລັດ, ຜູ້ດຳເນີນທຸລະກິດ ແລະ ຜູ້ຊົມໃຊ້ ປະກອບສ່ວນເຂົ້າໃນການພັດທະນາເສດຖະກິດ-ສັງຄົມຂອງຊາດ.

**ມາດຕາ 2 ການກວດສອບ ແລະ ຍັງຢືນຄຸນນະພາບຢາງພາລາ**

ການກວດສອບ ແລະ ຍັງຢືນຄຸນນະພາບຢາງພາລາ ແມ່ນການຕິດຕາມ ກວດກາ, ກວດສອບ ແລະ ຍັງຢືນຄຸນນະພາບຢາງພາລາ ທີ່ຜະລິດ, ປຸງແຕ່ງ, ນຳເຂົ້າ, ສົ່ງອອກ ແລະ ຈຳໜ່າຍ ໃຫ້ມີຄວາມຖືກຕ້ອງສອດຄ່ອງກັບກົດໝາຍ, ລະບຽບການ, ມາດຕະຖານແຫ່ງຊາດ, ພາກພື້ນ ແລະ ສາກົນ.

**ມາດຕາ 3 ອະທິບາຍຄຳສັບ**

ຄຳສັບທີ່ນຳໃຊ້ໃນຂໍ້ຕົກລົງສະບັບນີ້ ມີຄວາມໝາຍ ດັ່ງນີ້:

1. **ນ້ຳຢາງສິດ** ໝາຍເຖິງ ນ້ຳຢາງພາລາທີ່ໄດ້ຈາກຕົ້ນຢາງ;
2. **ຢາງກັ້ນຖ້ວຍ** ໝາຍເຖິງ ຢາງພາລາທີ່ເກີດຈາກນ້ຳຢາງທີ່ກ້າມ ຫຼື ແຂງຕົວ ດ້ວຍການນຳໃຊ້ອາຊິດ ຫຼື ຢາງ ທີ່ແຂງຕົວໂດຍທຳມະຊາດ ຫຼື ຢາງທີ່ແຂງຕົວໂດຍອັດຕະໂນມັດ ແລະ ອື່ນໆ ພາຍໃນຖ້ວຍຮອງນ້ຳຢາງ ຫຼື ອາດຈະແຂງຕົວພາຍໃນພາຊະນະອື່ນ ທີ່ອາດຈະແຫ້ງດີ, ແຫ້ງບາງສ່ວນ ຫຼື ບໍ່ແຫ້ງເລີຍ.

3. **ຢາງແຜ່ນລິດ ແລະ ລົມຄວັນ** ໝາຍເຖິງ ຜະລິດຕະພັນຢາງພາລາທຳມະຊາດຂັ້ນຕົ້ນ ທີ່ນຳເອົານ້ຳຢາງສິດ ມາປະສົມກັບກົດໃຫ້ຈັບໂຕເປັນກ້ອນ, ລິດເປັນແຜ່ນຜ່ານລູກກັ່ງ ໃຫ້ມີລວດລາຍ ແລ້ວນຳໄປອົບຄວັນ ດ້ວຍຄວາມຮ້ອນປະມານ 60-70 ອົງສາ;
4. **ຢາງກ້ອນອັດແໜ້ນ** ໝາຍເຖິງ ຢາງທຳມະຊາດ ທີ່ໄດ້ຈາກການນຳເສດຢາງພາລາ ກ້ອນຖ້ວຍ ຫຼື ຢາງເຄບ ມາຜ່ານຂະບວນການສັບ, ບົດໃຫ້ລະອຽດ ແລະ ລ້າງສະອາດ ແລ້ວນຳໄປອັດເປັນກ້ອນສີ່ຫຼ່ຽມ ຕາມມາດຕະຖານກຳນົດໄວ້;
5. **ແຜ່ນຢາງ** ໝາຍເຖິງ ຜະລິດຕະພັນຢາງທຳມະຊາດທີ່ຜ່ານຂະບວນການລິດ ໃຫ້ມີລັກສະນະເປັນແຜ່ນ ມີຄວາມຍືດຍຸ່ນ ຄວາມໜາ ແລະ ຄວາມກວ້າງ ຕາມທີ່ຕ້ອງການ;
6. **ແຜ່ນຢາງທີ່ໄດ້ມາຈາກການແຂງຕົວ ແລະ ນ້ຳຢາງ** ໝາຍເຖິງ ແຜ່ນຢາງພາລາທີ່ໄດ້ຈາກນ້ຳຢາງກ້າມຢາງສົມບູນ ແລ້ວນຳໄປລິດຜະລິດເປັນຢາງແຜ່ນ;
7. **ເສດຢາງກ້ອນອັດແໜ້ນ** ໝາຍເຖິງ ນ້ຳຢາງພາລາທີ່ຈັບໂຕເປັນກ້ອນພາຍໃນຖ້ວຍຮັບນ້ຳຢາງຈາກການຢອດນ້ຳກົດ ໂດຍມີການລວບລວມແລ້ວນຳມາອັດແໜ້ນລວມກັນ.
8. **ຜະລິດຕະພັນຢາງພາລາ** ໝາຍເຖິງ ຢາງພາລາທີ່ຜ່ານຂະບວນການປຸງແຕ່ງເຄິ່ງສຳເລັດຮູບ ແລະ ສຳເລັດຮູບ ເຊັ່ນ: ເປັນຢາງກ້ອນອັດແໜ້ນ, ຢາງແຜ່ນ, ຢາງແຜ່ນອົບຄວັນ ແລະ ຮູບການອື່ນ;
9. **ຄຸນນະພາບຂອງຢາງພາລາ (Plasticity Retention Index: PRI)** ໝາຍເຖິງ ຄ່າອ່ອນໂຕຂອງຢາງ ຫຼັງຈາກອົບໃນອຸນຫະພູມ 140°C ຄ່າ (PRI) ສະແດງເຖິງຄວາມສາມາດ ໃນການຕ້ານທານຕໍ່ການເຊື່ອມສະພາບຂອງຢາງທີ່ອົບໃນອຸນຫະພູມສູງ, ຊຶ່ງຢາງທີ່ມີຄ່າ (PRI) ສູງສະແດງວ່າຢາງມີການຄືນຮູບ ຫຼື ຫົດກັບມາຢູ່ໃນສະພາບເກົ່າ ແລະ ມີຄວາມສາມາດໃນການຕ້ານທານການແຕກຫັກໄດ້ເປັນຢາງດີ;
10. **ຢາງທຳມະຊາດ (Natural Rubber - NR)** ໝາຍເຖິງ ຢາງທີ່ໄດ້ມາຈາກນ້ຳຢາງຊັ້ນ ຂອງຕົ້ນຢາງ ຊຶ່ງມີຄວາມຕ້ານທານແຮງດັນສູງ ແລະ ທົນທານຕໍ່ການຫຼຸ້ຍຫ້ຽນ ເປັນຕົ້ນ ການບິ້ນ, ການຕັດ ຫຼື ການຈີກຂາດ. ນອກນັ້ນ, ຍັງມີຄວາມທົນທານຕໍ່ຄວາມຮ້ອນແສງ ແລະ ໂອໂຊນໄດ້ໃນລະດັບປານກາງເທົ່ານັ້ນ;
11. **ຢາງສະເຕລິນ-ບິວຕາໄດອິນ (Styrene Butadiene Rubber - SBR)** ໝາຍເຖິງ ຢາງສັງເຄາະ ທີ່ທົນທານຕໍ່ການຮຸກຮຸນໄດ້ດີ, ທົນຕໍ່ແຮງກະທົບໄດ້ດີ ມີຄວາມຍືດຍຸ່ນ ແລະ ທົນຕໍ່ແຮງດຶງສູງ, ແຕ່ມີຄວາມຕ້ານທານຕໍ່ແສງແດດໂອໂຊນອາຍນ້ຳ ແລະ ນ້ຳມັນບໍ່ໄດ້ດີ, ຊຶ່ງຢາງປະເພດນີ້ ໃຊ້ສຳລັບເຮັດຢາງຕີນລົດ ແລະ ຜະລິດຕະພັນອາໄຫຼ່ຍານພາຫະນະ ແລະ ຜະລິດຕະພັນຢາງກົນຈັກ;
12. **ຢາງໄນໂຕຼ (Nitrile Butadiene Rubber - NBR)** ໝາຍເຖິງ ຢາງທີ່ໃຊ້ສຳລັບຜະລິດຕະພັນອຸດສາຫະກຳ, ຊຶ່ງມີຄວາມຕ້ານທານ ໄດ້ດີຕໍ່ກັບນ້ຳມັນເຊື້ອໄຟ, ນ້ຳມັນທົ່ວໄປ ແລະ ທາດແຫຼວທີ່ເປັນໄຮໂດຼລິກ;
13. **ຢາງນີໂອພູນ (Chloroprene Rubber -CR)** ໝາຍເຖິງ ຢາງສັງເຄາະທີ່ ໄດ້ ຈາກ Chloroprene Monomer ສາມາດຕົກຕະກອນໄດ້ຄືກັນກັບຢາງທຳມະຊາດ ເຮັດໃຫ້ມີຄວາມຕ້ານທານຕໍ່ແຮງດັນສູງ ແລະ ຢາງປະເພດນີ້ ມີອົງປະກອບຫຼັກຄືອາຕອມຄູ່ລິນ (Cl), ຊຶ່ງມີຄຸນສົມບັດພິເສດ ທົນຕໍ່ການລາມໄຟ, ທົນຕໍ່ນ້ຳມັນ ແລະ ສານເຄມີ;
14. **ຢາງໄນໂຕຼໄຮໂດຼເຈນ (Hydrogenated Nitrile Rubber -HNBR)** ເປັນສານປະກອບຢາງໄນໂຕຼ NBR ທີ່ເຕີມໄຮໂດຼເຈນ ເຮັດໃຫ້ມີຄວາມຕ້ານທານຕໍ່ຄວາມຮ້ອນ, ສານເຄມີ ແລະ ໂອໂຊນສູງກວ່າຢາງໄນໂຕຼ NBR. ນອກນັ້ນ, ຍັງຮັບປະກັນຄວາມທົນທານຕໍ່ນ້ຳມັນ, ຊຶ່ງນິຍົມໃຊ້ໃນອຸດສາຫະກຳຍານພາຫະນະ ລວມເຖິງຊີນຮອງທໍ່ ແລະ ສາຍພານ.
15. **ຢາງໂພລີເທນ (Polyurethane - AU)** ໝາຍເຖິງ ຢາງທີ່ໄດ້ຮັບການຍອມຮັບໃນດ້ານຄວາມໜາຍມີຄວາມທົນທານຕໍ່ການຮຸກຮຸນ ແລະ ມີຄຸນສົມບັດທີ່ໂດດເດັ່ນໃນການອັດຂຶ້ນຮູບ ເປັນຕົ້ນ ອຸປະກອນ ໄຮໂດຼລິກ, ກະບອກສູບ ແລະ ວາວ;
16. **ຢາງເອທິລິນໂພຼພິລິນໄດອິນໂມໂນເມີ (Ethylene Propylene Diene Monomer - EPDM)** ໝາຍເຖິງ ຢາງອາເນກປະສົງທີ່ມີຄວາມຕ້ານທານຕໍ່ຄວາມຮ້ອນ, ຄວາມເຢັນ, ໂອໂຊນ, ສານເຄມີ ເໝາະສຳລັບໃຊ້ງານກາງແຈ້ງ ຫຼື ສະພາບອາກາດຮຸນແຮງ, ຊຶ່ງທົນຕໍ່ລັງສີຢູວີ (UV) ໄດ້ດີ ແລະ ປ້ອງກັນການເສື່ອມສະພາບ, ແຕກລ້າວ, ເປື້ອຍ ແລະ ຮັກສາອາຍຸການໃຊ້ງານແບບຍາວນານ ເປັນຕົ້ນ ອຸປະກອນການແພດ, ຢາງໃນອຸດສາຫະກຳອາຫານ.

**ມາດຕາ 4 ຂອບເຂດການນຳໃຊ້**

ຂໍ້ຕົກລົງສະບັບນີ້ ນຳໃຊ້ສຳລັບ ບຸກຄົນ, ນິຕິບຸກຄົນ ແລະ ການຈັດຕັ້ງ ທັງພາຍໃນ ແລະ ຕ່າງປະເທດ ດຳເນີນທຸລະກິດຜະລິດ, ປຸງແຕ່ງ, ນຳເຂົ້າ, ສົ່ງອອກ ແລະ ຈຳໜ່າຍ ຢາງພາລາ ຢູ່ ສປປ ລາວ.

**ໝວດທີ 2**

**ປະເພດ, ສະຫຼາກ ແລະ ເຄື່ອງໝາຍ**

**ມາດຕາ 5 ປະເພດຂອງຢາງພາລາ**

ຢາງພາລາ ມີ ຫົກ ປະເພດ ດັ່ງນີ້:

1. ນ້ຳຢາງສິດ;
2. ຢາງກິ້ນຖ້ວຍ;
3. ຢາງແຜ່ນລິດ ແລະ ລົມຄວັນ;
4. ຢາງກ້ອນອັດແໜ້ນ;
5. ແຜ່ນຢາງທີ່ໄດ້ມາຈາກການແຂງຕົວ ແລະ ນ້ຳຢາງ;
6. ແຜ່ນຢາງ, ກ້ອນຢາງ ແລະ ເສດຢາງກ້ອນອັດແໜ້ນ.

**ມາດຕາ 6 ສະຫຼາກ ແລະ ເຄື່ອງໝາຍ**

ຢາງພາລາ ທີ່ຜະລິດ, ປຸງແຕ່ງ, ນຳເຂົ້າ-ສົ່ງອອກ ແລະ ຈຳໜ່າຍ ຕ້ອງຕິດສະຫຼາກ ແລະ ເຄື່ອງໝາຍ ແລະ ໄວ້ດ້ານນອກຂອງພາຊະນະບັນຈຸໃຫ້ເຫັນໄດ້ງ່າຍ, ຈະແຈ້ງຕິ ແລະ ບໍ່ສາມາດລືບໄດ້, ເນື້ອໃນສະຫຼາກຕ້ອງ ຂຽນເປັນພາສາລາວ ຊຶ່ງມີເນື້ອໃນ ດັ່ງນີ້:

1. ຊື່ຜະລິດຕະພັນ, ປຸງແຕ່ງ, ນຳເຂົ້າ, ສົ່ງອອກ ແລະ ຈຳໜ່າຍ ຢູ່ ສປປ ລາວ
2. ປະເພດ, ຊັ້ນຄຸນນະພາບ
3. ຊື່ໂຮງງານ ແລະ ສະຖານທີ່ຕັ້ງ;
4. ນ້ຳໜັກ, ຫົວໜ່ວຍ (kg);
5. ວັນ, ເດືອນ, ປີ ຜະລິດ;
6. ເຄື່ອງໝາຍການຄ້າ;
7. ຊຸດຜະລິດ;
8. ຂໍ້ແນະນຳ ແລະ ການເກັບຮັກສາ;
9. ການອະນຸຍາດຕະຖານແຫ່ງຊາດ.

ສຳລັບສະຫຼາກ ແລະ ເຄື່ອງໝາຍ ທີ່ເປັນພາສາຕ່າງປະເທດ ຕ້ອງໄດ້ຮັບການແປເນື້ອໃນສອດຄ່ອງກັບ ພາສາລາວ ຈາກບໍລິສັດແປພາສາ ທີ່ໄດ້ຮັບອະນຸຍາດຖືກຕ້ອງຕາມກົດໝາຍ.

**ໝວດທີ 3**

**ການສະເໜີຂໍກວດສອບ ແລະ ການຢັ້ງຢືນຄຸນນະພາບຢາງພາລາ**

**ມາດຕາ 7 ການສະເໜີຂໍກວດສອບ ແລະ ຢັ້ງຢືນຄຸນນະພາບຢາງພາລາ**

ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ມີຈຸດປະສົງສະເໜີຂໍກວດສອບ ແລະ ຢັ້ງຢືນຄຸນນະພາບ ຢາງພາລາ ໃຫ້ຍື່ນໜັງສືສະເໜີຕໍ່ກົມມາດຕະຖານ ແລະ ວັດແທກ ຫຼື ຂະແໜງກວດສອບຄຸນນະພາບຜະລິດຕະ ພັນ-ສິນຄ້າ ປະຈຳດ່ານເຂົ້າ-ອອກ ຊຶ່ງຕ້ອງປະກອບເອກະສານ ດັ່ງນີ້:

1. ໜັງສືສະເໜີ ຕາມແບບພິມຂອງກົມມາດຕະຖານ ແລະ ວັດແທກ;
2. ສຳເນົາເອກະສານດຳເນີນທຸລະກິດການຜະລິດ, ປຸງແຕ່ງ, ນຳເຂົ້າ, ສົ່ງອອກ ແລະ ຈຳໜ່າຍ ຢາງພາລາ

ຈາກຂະແໜງການກ່ຽວຂ້ອງ; 

3. ສໍາເນົາໃບຢັ້ງຢືນແຜນການຜະລິດ, ປຸງແຕ່ງ, ນໍາເຂົ້າ, ສົ່ງອອກ ແລະ ຈໍາໜ່າຍ ຮັບຮອງຈາກຂະແໜງອຸດສາຫະກໍາ ແລະ ການຄ້າ ຖ້າມີ;

4. ສໍາເນົາໃບຢັ້ງຢືນກາໝາຍມາດຕະຖານແຫ່ງຊາດ ຈາກກົມມາດຕະຖານ ແລະ ວັດແທກ.

**ມາດຕາ 8 ການພິຈາລະນາອອກໃບຢັ້ງຢືນຄຸນນະພາບຢາງພາລາ**

ພາຍຫຼັງໄດ້ຮັບເອກະສານຖືກຕ້ອງ ແລະ ຄົບຖ້ວນ ຕາມທີ່ກໍານົດໄວ້ໃນມາດຕາ 7 ຂອງຂໍ້ຕົກລົງສະບັບນີ້ ກົມມາດຕະຖານ ແລະ ວັດແທກ ຫຼື ຂະແໜງກວດສອບຄຸນນະພາບຜະລິດຕະພັນ-ສິນຄ້າ ປະຈໍາດ່ານເຂົ້າ-ອອກ ຕ້ອງດໍາເນີນການກວດສອບ ແລະ ຢັ້ງຢືນຄຸນນະພາບຢາງພາລາ ຕາມຮູບແບບ ແລະ ຫຼັກການກວດສອບ ຕາມທີ່ກໍານົດໄວ້ໃນມາດຕາ 9 ແລະ 10 ຂອງຂໍ້ຕົກລົງສະບັບນີ້.

ກົມມາດຕະຖານ ແລະ ວັດແທກ ຫຼື ຂະແໜງກວດສອບຄຸນນະພາບຜະລິດຕະພັນ-ສິນຄ້າ ປະຈໍາດ່ານເຂົ້າ-ອອກ ຕ້ອງພິຈາລະນາອອກໃບຢັ້ງຢືນຄຸນນະພາບຢາງພາລາ ທີ່ຜະລິດ, ປຸງແຕ່ງ, ນໍາເຂົ້າ, ສົ່ງອອກ ແລະ ຈໍາໜ່າຍ ພາຍໃນ ສິບວັນ ລັດຖະການ ນັບແຕ່ວັນທີ່ໄດ້ຮັບເອກະສານເປັນຕົ້ນໄປ.

**ໝວດທີ 4**

**ຮູບແບບ ແລະ ຫຼັກການ ກວດສອບຄຸນນະພາບຢາງພາລາ**

**ມາດຕາ 9 ຮູບແບບການກວດສອບຄຸນນະພາບຢາງພາລາ**

ການກວດສອບຄຸນນະພາບຢາງພາລາ ມີ ສາມ ຮູບແບບ ດັ່ງນີ້:

1. ກວດສອບຄຸນນະພາບຢາງພາລາ ຕາມການສະເໜີ;
2. ກວດສອບຄຸນນະພາບຢາງພາລາ ຕາມແຜນປົກກະຕິ ທົກເຕືອນ ແລະ ໜັງຄັ້ງຕໍ່ປີ;
3. ກວດສອບຄຸນນະພາບຢາງພາລາ ແບບກະທັນຫັນ ຈະ ໄດ້ດໍາເນີນກວດກາ ຊຶ່ງບໍ່ໄດ້ແຈ້ງໃຫ້ຮູ້ລ່ວງໜ້າ.

**ມາດຕາ 10 ຫຼັກການກວດສອບຄຸນນະພາບຢາງພາລາ**

ການກວດສອບຄຸນນະພາບຢາງພາລາ ໃຫ້ປະຕິບັດຕາມຫຼັກການ ດັ່ງນີ້:

1. ການດໍາເນີນການກວດສອບທຸກຄັ້ງ ຕ້ອງມີບັດເຈົ້າໜ້າທີ່ ຫຼື ພະນັກງານ ຊຶ່ງອອກໂດຍກົມມາດຕະຖານ ແລະ ວັດແທກ ຫຼື ພະແນກອຸດສາຫະກໍາ ແລະ ການຄ້າ ແຂວງ, ນະຄອນຫຼວງ ຕາມການມອບໝາຍ;
2. ຖ້າຫາກຜົນການກວດສອບ ຖືກຕ້ອງສອດຄ່ອງຕາມມາດຕະຖານແຫ່ງຊາດ, ພາກພື້ນ ແລະ ສາກົນ, ພະນັກງານ ຕ້ອງໄດ້ອອກໃບຢັ້ງຢືນຄຸນນະພາບຢາງພາລາ ເພື່ອຢັ້ງຢືນຄວາມຖືກຕ້ອງ;
3. ຫາກຜົນການກວດສອບຄຸນນະພາບ ບໍ່ສອດຄ່ອງຕາມມາດຕະຖານແຫ່ງຊາດ, ພາກພື້ນ ແລະ ສາກົນ ພະນັກງານກ່ຽວຂ້ອງ ຕ້ອງໄດ້ເຮັດບົດບັນທຶກ ແລະ ບໍ່ອອກໃບຢັ້ງຢືນຄຸນນະພາບຢາງພາລາ ຈົນກວ່າຈະປັບປຸງຄຸນນະພາບ ໃຫ້ຖືກຕ້ອງສອດຄ່ອງຕາມມາດຕະຖານແຫ່ງຊາດ, ພາກພື້ນ ແລະ ສາກົນ.

**ໝວດທີ 5**

**ສິດ ແລະ ພັນທະ ຂອງຜູ້ດໍາເນີນທຸລະກິດ**

**ມາດຕາ 11 ສິດຂອງຜູ້ດໍາເນີນທຸລະກິດ**

ຜູ້ດໍາເນີນທຸລະກິດຢາງພາລາ ມີສິດ ດັ່ງນີ້:

1. ບໍລິການ, ໂຄສະນາເຜີຍແຜ່ຄຸນນະພາບຢາງພາລາ ໃຫ້ຖືກຕ້ອງຕາມຄວາມເປັນຈິງ ພາຍຫຼັງໄດ້ຮັບການກວດສອບ ແລະ ຢັ້ງຢືນຄຸນນະພາບຢາງພາລາ;
2. ປົກປ້ອງສິດ ແລະ ຜົນປະໂຫຍດ ກ່ຽວກັບການດໍາເນີນທຸລະກິດຂອງຕົນ;

3. ຮ້ອງຂໍຄວາມເປັນທຳ ຕໍ່ອົງການຄຸ້ມຄອງລັດກ່ຽວຂ້ອງ ຫາກເຫັນວ່າການກວດສອບ ແລະ ຍັງຍືນຍານນະພາບຢາງພາລາ ບໍ່ໄດ້ຮັບຄວາມເປັນທຳ;
4. ສະເໜີຕໍ່ກົມມາດຕະຖານ ແລະ ວັດແທກ ຫຼື ຂະແໜງກວດສອບຄຸນນະພາບຜະລິດຕະພັນ-ສິນຄ້າປະຈຳດ່ານເຂົ້າ-ອອກ ເພື່ອກວດສອບ ແລະ ຍັງຍືນຍານນະພາບຢາງພາລາ;
5. ນຳໃຊ້ສິດອື່ນ ຕາມກົດໝາຍ ແລະ ລະບຽບການ.

**ມາດຕາ 12 ພັນທະຜູ້ດຳເນີນທຸລະກິດ**

ຜູ້ດຳເນີນທຸລະກິດ ມີພັນທະ ດັ່ງນີ້:

1. ການຜະລິດ, ປຸງແຕ່ງ, ນຳເຂົ້າ-ສົ່ງອອກ ແລະ ຈຳໜ່າຍ ຢາງພາລາ ຕ້ອງໄດ້ຮັບການກວດສອບ ແລະ ຍັງຍືນຍານນະພາບຢາງພາລາ ໃຫ້ມີຄວາມຖືກຕ້ອງສອດຄ່ອງກັບກົດໝາຍ, ລະບຽບການ, ມາດຕະຖານແຫ່ງຊາດ, ພາກພື້ນ ແລະ ສາກົນ;
2. ຮັບປະກັນທາງດ້ານຄຸນນະພາບ ແລະ ປະລິມານຢາງພາລາ ທີ່ຕົນສະໜອງ;
3. ຮັບຜິດຊອບຕໍ່ຜົນເສຍຫາຍທີ່ເກີດຂຶ້ນ ສາເຫດຍ້ອນຄຸນນະພາບຢາງພາລາ ທີ່ບໍ່ຖືກຕ້ອງສອດຄ່ອງກັບກົດໝາຍ, ລະບຽບການ, ຕາມມາດຕະຖານແຫ່ງຊາດ, ພາກພື້ນ ແລະ ສາກົນ;
4. ໃຫ້ຄວາມຮ່ວມມື ແລະ ອຳນວຍຄວາມສະດວກ ໃຫ້ແກ່ເຈົ້າໜ້າທີ່ ຫຼື ພະນັກງານ ພ້ອມທັງຮັບຜິດຊອບຄ່າໃຊ້ຈ່າຍ ໃນການລົງກວດກາຄຸນນະພາບຢາງພາລາ ແຕ່ລະຄັ້ງ;
5. ສະໜອງເອກະສານກ່ຽວຂ້ອງໃຫ້ຄົບຖ້ວນ ກ່ຽວກັບການສະເໜີຂໍກວດສອບ ແລະ ຍັງຍືນຍານນະພາບຢາງພາລາ;
6. ຈ່າຍຄ່າທຳນຽມ ແລະ ຄ່າບໍລິການ ການກວດສອບ ແລະ ຍັງຍືນຍານນະພາບຢາງພາລາ;
7. ປະຕິບັດພັນທະອື່ນ ຕາມກົດໝາຍ ແລະ ລະບຽບການ.

**ໝວດທີ 6  
ຂໍ້ຫ້າມ**

**ມາດຕາ 13 ຂໍ້ຫ້າມທົ່ວໄປ**

ຫ້າມບຸກຄົນ, ນິຕິບຸກຄົນ ແລະ ການຈັດຕັ້ງ ມີພຶດຕິກຳ ດັ່ງນີ້:

1. ສ້າງອຸປະສັກ, ຂັດຂວາງ ຫຼື ບໍ່ໃຫ້ການຮ່ວມມືແກ່ເຈົ້າໜ້າທີ່ ຫຼື ພະນັກງານ ໃນການໄປກວດສອບຄຸນນະພາບຢາງພາລາ;
2. ໂຄສະນາ ແລະ ສົ່ງເສີມຢາງພາລາ ທີ່ບໍ່ໄດ້ຜ່ານການກວດສອບ ແລະ ຍັງຍືນຍານນະພາບຢາງພາລາ;
3. ປອມແປງເອກະສານ ຫຼື ນຳໃຊ້ເອກະສານປອມ ກ່ຽວກັບການກວດສອບຄຸນນະພາບຢາງພາລາ;
4. ໃຫ້, ເປັນສື່ກາງໃນການໃຫ້ ຫຼື ຮັບ ສິນບົນ;
5. ມີພຶດຕິກຳອື່ນ ທີ່ເປັນການລະເມີດກົດໝາຍ ແລະ ລະບຽບການ.

**ມາດຕາ 14 ຂໍ້ຫ້າມສຳລັບຜູ້ດຳເນີນທຸລະກິດ**

ຫ້າມຜູ້ດຳເນີນທຸລະກິດ ມີພຶດຕິກຳ ດັ່ງນີ້:

1. ຜະລິດ, ປຸງແຕ່ງ, ນຳເຂົ້າ, ສົ່ງອອກ ແລະ ຈຳໜ່າຍຢາງພາລາ ທີ່ບໍ່ໄດ້ຜ່ານການກວດສອບ ແລະ ຍັງຍືນຍານນະພາບຢາງພາລາ;
2. ສ້າງອຸປະສັກກົດຂວາງການປະຕິບັດໜ້າທີ່ຂອງເຈົ້າໜ້າທີ່ໄປກວດກາ, ວິໄຈ, ກວດສອບ ແລະ ຍັງຍືນຍານນະພາບຢາງພາລາ;

3. ໃຫ້ສິນບົນ ແລະ ສົມຮູ້ຮ່ວມຄິດກັບເຈົ້າໜ້າທີ່ ແລະ ສົມຮູ້ຮ່ວມຄິດກັບເຈົ້າໜ້າທີ່ ຫຼື ພະນັກງານ ໄປກວດສອບຄຸນນະພາບຢາງພາລາ;

4. ປອມແປງເອກະສານ ຫຼື ນຳໃຊ້ເອກະສານປອມ ກ່ຽວກັບການກວດສອບ ແລະ ຍັງຢືນຄຸນ ນະພາບຢາງພາລາ;

5. ມີພິດຕິກຳອື່ນ ທີ່ເປັນການລະເມີດກົດໝາຍ ແລະ ລະບຽບການ.

### **ມາດຕາ 15 ຂໍ້ຫ້າມສຳລັບເຈົ້າໜ້າທີ່ ແລະ ພະນັກງານ**

ຫ້າມເຈົ້າໜ້າທີ່ ແລະ ພະນັກງານ ມີພິດຕິກຳ ດັ່ງນີ້:

1. ຜູ້ທີ່ບໍ່ໄດ້ຮັບການແຕ່ງຕັ້ງໄປປະຕິບັດໜ້າທີ່ ໂດຍບໍ່ໄດ້ຮັບອະນຸຍາດ;
2. ປະຕິບັດໜ້າທີ່ໂດຍບໍ່ມີຄວາມຍຸຕິທຳ, ລຳອຽງ, ບໍ່ຖືກຕ້ອງຕໍ່ຜູ້ດຳເນີນທຸລະກິດ;
3. ສວຍໃຊ້ ສິດ, ໜ້າທີ່, ຕຳແໜ່ງ ເພື່ອຫາຜົນປະໂຫຍດສ່ວນຕົວ ແລະ ພັກພວກຂອງຕົນ;
4. ກົດໜ່ວງ ຖ່ວງດຶງ ແລະ ແກ່ຍາວເວລາການພິຈາລະນາເອກະສານ;
5. ປອມແປງເອກະສານ ຫຼື ໃຊ້ເອກະສານປອມ, ເປີດເຜີຍຄວາມລັບທາງທຸລະກິດ;
6. ຂໍເອົາ, ທວງເອົາ, ຮັບສິນບົນ ຫຼື ຫາຜົນປະໂຫຍດອື່ນ ໂດຍບໍ່ຖືກຕ້ອງ;
7. ພິດຕິກຳອື່ນ ທີ່ເປັນການລະເມີດກົດໝາຍ ແລະ ລະບຽບການ.

## **ໝວດທີ 7**

### **ການຈັດຕັ້ງປະຕິບັດວຽກງານກວດສອບ ແລະ ຍັງຢືນຄຸນນະພາບຢາງພາລາ**

#### **ມາດຕາ 16 ການຈັດຕັ້ງປະຕິບັດວຽກງານກວດສອບ ແລະ ຍັງຢືນຄຸນນະພາບຢາງພາລາ**

ການຈັດຕັ້ງປະຕິບັດວຽກງານກວດສອບ ແລະ ຍັງຢືນຄຸນນະພາບຢາງພາລາ ຂອງຂະແໜງອຸດສາຫະກຳ ແລະ ການຄ້າ ປະກອບມີ ດັ່ງນີ້:

1. ກົມມາດຕະຖານ ແລະ ວັດແທກ;
2. ພະແນກອຸດສາຫະກຳ ແລະ ການຄ້າ ແຂວງ, ນະຄອນຫຼວງ;
3. ຂະແໜງກວດສອບຄຸນນະພາບຜະລິດຕະພັນ-ສິນຄ້າ ປະຈຳຢູ່ດ່ານເຂົ້າ-ອອກ.

#### **ມາດຕາ 17 ສິດ ແລະ ໜ້າທີ່ ຂອງກົມມາດຕະຖານ ແລະ ວັດແທກ**

ກົມມາດຕະຖານ ແລະ ວັດແທກ ມີສິດ ແລະ ໜ້າທີ່ ດັ່ງນີ້:

1. ຄົ້ນຄວ້າສ້າງ ແລະ ປັບປຸງນິຕິກຳ ກ່ຽວກັບວຽກງານກວດສອບ ແລະ ຍັງຢືນຄຸນນະພາບ ເພື່ອນຳ ສະເໜີຂຶ້ນເທິງພິຈາລະນາ;
2. ເຜີຍແຜ່, ແນະນຳ ຂໍ້ຕົກລົງສະບັບນີ້ ພ້ອມດ້ວຍກົດໝາຍ ແລະ ລະບຽບການທີ່ກ່ຽວຂ້ອງ, ຂໍ້ມູນ ຂ່າວສານ ກ່ຽວກັບວຽກງານກວດສອບ ແລະ ຍັງຢືນຄຸນນະພາບຢາງພາລາ ໃຫ້ສັງຄົມຮັບຊາບ;
3. ເກັບຕົວຢ່າງຢາງພາລາໄປກວດສອບຄຸນນະພາບ ເພື່ອໃຫ້ສອດຄ່ອງຕາມມາດຕະຖານແຫ່ງຊາດ, ພາກພື້ນ ແລະ ສາກົນ;
4. ອອກໃບຍັງຢືນຄຸນນະພາບຢາງພາລາ ທີ່ຜະລິດ, ປຸງແຕ່ງ, ນຳເຂົ້າ, ສົ່ງອອກ ແລະ ຈຳໜ່າຍ ຢາງພາລາ;
5. ການກວດສອບຄຸນນະພາບຢາງພາລາ ຕາມແຜນປົກກະຕິ ເດືອນລະຄັ້ງ ຫຼື ກວດແບບສຸກເສີນ;
6. ແນະນຳຜູ້ຜະລິດ, ປຸງແຕ່ງ, ນຳເຂົ້າ, ສົ່ງອອກ ແລະ ຈຳໜ່າຍຢາງພາລາ ກ່ຽວກັບຂັ້ນຕອນການແຈ້ງ ເອກະສານຂໍອະນຸຍາດໃນການກວດສອບ ແລະ ຍັງຢືນຄຸນນະພາບຢາງພາລາ;
7. ເກັບຮັກສາ ແລະ ສະໜອງຂໍ້ມູນຕ່າງໆ ໃຫ້ພາກສ່ວນກ່ຽວຂ້ອງ ກ່ຽວກັບວຽກງານກວດສອບ ແລະ ຍັງຢືນຄຸນນະພາບຢາງພາລາ; 5.

8. ປະສານສົມທົບກັບພາກສ່ວນກ່ຽວຂ້ອງ ໃນການກວດສອບຄຸນນະພາບຢາງພາລາ ໃຫ້ສອດຄ່ອງຕາມມາດຕະຖານແຫ່ງຊາດ, ພາກພື້ນ ແລະ ສາກົນ;
9. ສະກັດກັ້ນ, ປັບໃໝ ແລະ ນຳໃຊ້ມາດຕະການຕໍ່ຜູ້ລະເມີດກົດໝາຍ ແລະ ລະບຽບການ ກ່ຽວກັບວຽກງານມາດຕະຖານ ແລະ ວັດແທກ ທີ່ກ່ຽວຂ້ອງກັບການກວດສອບຄຸນນະພາບຢາງພາລາ;
10. ສະຫຼຸບລາຍງານການຈັດຕັ້ງປະຕິບັດວຽກງານກວດສອບ ແລະ ຍັງຢືນຄຸນນະພາບຢາງພາລາ ຕໍ່ພາກສ່ວນທີ່ກ່ຽວຂ້ອງ ແລະ ຂັ້ນເທິງຊາບ ຢ່າງເປັນປົກກະຕິ;
11. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມກົດໝາຍ ແລະ ລະບຽບການ.

**ມາດຕາ 18 ສິດ ແລະ ໜ້າທີ່ ຂອງພະແນກອຸດສາຫະກຳ ແລະ ການຄ້າ ແຂວງ, ນະຄອນຫຼວງ**  
ພະແນກອຸດສາຫະກຳ ແລະ ການຄ້າ ແຂວງ, ນະຄອນຫຼວງ ມີສິດ ແລະ ໜ້າທີ່ ດັ່ງນີ້:

1. ເຜີຍແຜ່, ແນະນຳ ຂໍ້ຕົກລົງສະບັບນີ້ ພ້ອມດ້ວຍກົດໝາຍ ແລະ ລະບຽບການທີ່ກ່ຽວຂ້ອງ, ຂໍ້ມູນຂ່າວສານກ່ຽວກັບວຽກງານກວດສອບ ແລະ ຍັງຢືນຄຸນນະພາບຢາງພາລາໃຫ້ສັງຄົມຮັບ;
2. ປະສານສົມທົບກັບກົມມາດຕະຖານ ແລະ ວັດແທກ ແລະ ພາກສ່ວນທີ່ກ່ຽວຂ້ອງ ໃນການຈັດຕັ້ງປະຕິບັດ ກ່ຽວກັບວຽກງານກວດສອບ ແລະ ຍັງຢືນຄຸນນະພາບຢາງພາລາ;
3. ຕິດຕາມ, ກວດກາ ແລະ ສະໜອງຂໍ້ມູນ ກ່ຽວກັບວຽກງານກວດສອບ ແລະ ຍັງຢືນຄຸນນະພາບຢາງພາລາ;
4. ລາຍງານສະພາບການຕິດຕາມ, ກວດກາ ກ່ຽວກັບວຽກງານກວດສອບ ແລະ ຍັງຢືນຄຸນນະພາບຢາງພາລາ ໃຫ້ກົມມາດຕະຖານ ແລະ ວັດແທກ ແລະ ພາກສ່ວນທີ່ກ່ຽວຂ້ອງຊາບທຸກໆ ຫົກເດືອນ;
5. ປັບໃໝ ແລະ ນຳໃຊ້ມາດຕະການຕໍ່ຜູ້ລະເມີດກົດໝາຍ ແລະ ລະບຽບການ ກ່ຽວກັບວຽກງານມາດຕະຖານ ແລະ ວັດແທກ ທີ່ກ່ຽວຂ້ອງກັບການກວດສອບຄຸນນະພາບຢາງພາລາ;
6. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມກົດໝາຍ ແລະ ລະບຽບການ.

**ມາດຕາ 19 ສິດ ແລະ ໜ້າທີ່ ໜ່ວຍງານກວດສອບຄຸນນະພາບຜະລິດຕະພັນ-ສິນຄ້າ ປະຈຳຢູ່ດ່ານເຂົ້າ-ອອກ**

ໜ່ວຍງານກວດສອບຄຸນນະພາບຜະລິດຕະພັນ-ສິນຄ້າ ປະຈຳຢູ່ດ່ານເຂົ້າ-ອອກ ມີສິດ ແລະ ໜ້າທີ່ ດັ່ງນີ້:

1. ເຜີຍແຜ່, ແນະນຳຂໍ້ຕົກລົງສະບັບນີ້ ພ້ອມດ້ວຍກົດໝາຍ ແລະ ລະບຽບການທີ່ກ່ຽວຂ້ອງ, ຂໍ້ມູນຂ່າວສານກ່ຽວກັບວຽກງານກວດສອບ ແລະ ຍັງຢືນຄຸນນະພາບຢາງພາລາ ໃຫ້ສັງຄົມຮັບຊາບຢ່າງ ທົ່ວເຖິງ ໃນຂອບເຂດແຂວງ, ນະຄອນຫຼວງ ຂອງຕົນ;
2. ເກັບຕົວຢ່າງຢາງພາລາໄປກວດສອບຄຸນນະພາບ ເພື່ອໃຫ້ສອດຄ່ອງຕາມມາດຕະຖານແຫ່ງຊາດ, ພາກພື້ນ ແລະ ສາກົນ;
3. ອອກໃບຍັງຢືນຄຸນນະພາບຢາງພາລາ ກ່ອນນຳເຂົ້າ ແລະ ສົ່ງອອກ;
4. ຫາກເຫັນວ່າບໍ່ສອດຄ່ອງຕາມມາດຕະຖານແຫ່ງຊາດ, ພາກພື້ນ ແລະ ສາກົນ ໜ່ວຍງານກວດສອບຄຸນນະພາບ ຕ້ອງເຮັດບົດບັນທຶກ ພ້ອມທັງລາຍງານໃຫ້ກົມມາດຕະຖານ ແລະ ວັດແທກ ແລະ ພາກສ່ວນທີ່ກ່ຽວຂ້ອງ ເພື່ອຮັບຊາບ ແລະ ພິຈາລະນາແກ້ໄຂ;
5. ແຈ້ງສະພາບການ, ເຫດການ ຫຼື ຂະບວນການຕ່າງໆ ທີ່ກ່ຽວຂ້ອງກັບຄຸນນະພາບຢາງພາລາ ບໍ່ສອດຄ່ອງຕາມມາດຕະຖານແຫ່ງຊາດ, ພາກພື້ນ ແລະ ສາກົນ ໃຫ້ກົມມາດຕະຖານ ແລະ ວັດແທກ ແລະ ພາກສ່ວນທີ່ກ່ຽວຂ້ອງຮັບຊາບ;
8. ປັບໃໝ ແລະ ນຳໃຊ້ມາດຕະການຕໍ່ຜູ້ລະເມີດກົດໝາຍ ແລະ ລະບຽບການ ກ່ຽວກັບວຽກງານມາດຕະຖານ ທີ່ກ່ຽວຂ້ອງກັບການກວດສອບຄຸນນະພາບຢາງພາລາ;

9. ສະຫຼຸບລາຍງານການຈັດຕັ້ງປະຕິບັດວຽກງານກວດສອບ ແລະ ຍັງຢືນຄຸນນະພາບຢາງພາລາ ໃຫ້ ກົມມາດຕະຖານ ແລະ ວັດແທກ ແລະ ພາກສ່ວນທີ່ກ່ຽວຂ້ອງຊາບ ປະຈຳວັນ, ອາທິດ, ເດືອນ ແລະ ປີ;
10. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມກົດໝາຍ ແລະ ລະບຽບການ.

## ໝວດທີ 8 ບົດບັນຍັດສຸດທ້າຍ

### ມາດຕາ 20 ການຈັດຕັ້ງປະຕິບັດ

ມອບໃຫ້ກົມມາດຕະຖານ ແລະ ວັດແທກ ເປັນເຈົ້າການປະສານສົມທົບກັບ ພະແນກອຸດສາຫະກຳ ແລະ ການຄ້າ ແຂວງ, ນະຄອນຫຼວງ, ໜ່ວຍງານກວດສອບຄຸນນະພາບຜະລິດຕະພັນ-ສິນຄ້າ ປະຈຳດ່ານ ແລະ ພາກສ່ວນທີ່ກ່ຽວຂ້ອງ ເພື່ອເຜີຍແຜ່ແນະນຳ ແລະ ຈັດຕັ້ງປະຕິບັດຂໍ້ຕົກລົງສະບັບນີ້ ໃຫ້ໄດ້ຮັບຜົນດີ.

### ມາດຕາ 21 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດພາຍຫຼັງລົງລາຍເຊັນ ສີ່ສິບຫ້າ ວັນ ແລະ ໄດ້ລົງໃນຈົດໝາຍເຫດທາງ ລັດຖະການເປັນຕົ້ນໄປ.



ມະໄລທອງ ກົມມະສິດ